



दूरध्वनीक्र. ०२०-२६१२ २०७६



महाराष्ट्र शासन
नगर रचना आणि मूल्यनिर्धारण विभाग
तळमजला, मध्यवर्ती इमारत, पुणे ४११००१

Email ID: ddtp.ho@maharashtra.gov.in

-: कार्यालयीन आदेश :-

विषय : कनिष्ठ लिपिक संवर्गातील कर्मचाऱ्यांना वरिष्ठ लिपिक (वेतनश्रेणी S-८ : २५,५००-८१,१००) पदावर पदोन्नतीने पदस्थापना देण्याबाबत.

संदर्भ : मुख्य कार्यालयाचे कार्यालयीन आदेश क्र.आस्था/विपस-२०२२-२३/कलि-वलि/पदो/प्रशा-१/४३१८, दि.२८ ऑगस्ट, २०२३.

प्रस्तावना :

नगर रचना आणि मूल्यनिर्धारण संचालनालयाच्या आस्थापनेवरील वरिष्ठ लिपिक (गट-क) संवर्गातील निवडसूची वर्ष २०२२-२३ करिता, पदोन्नती कोट्यातील आरक्षित पदांसह खुल्या प्रवर्गाची सर्व रिक्त पदे, कनिष्ठ लिपिक (गट-क) या निम्न संवर्गातील कर्मचाऱ्यांच्या पदोन्नतीने भरण्याकरिता आवश्यक ती सर्व कार्यवाही पार पाडून, पात्र कर्मचाऱ्यांची पदोन्नतीने पदस्थापना करण्याची बाब संचालनालयाच्या विचाराधीन होती. त्यानुषंगाने संदर्भिय आदेशान्वये वरिष्ठ लिपिक पदावरील पदोन्नतीचे आदेश निर्गमित करण्यात आले होते. सदर आदेशातील काही कर्मचारी यांनी पदोन्नतीस नकार कळविला आहे.

तसेच, श्रीमती स्मिता सं.इंगळे, कनिष्ठ लिपिक यांनी काही मुद्यांच्या अनुषंगाने, मा.महाराष्ट्र प्रशासकीय न्यायाधिकरण, मुंबई, औरंगाबाद खंडपीठ येथे मूळ अर्ज क्र.४६८/२०२२ दाखल केला आहे. सदर प्रकरणी मा.महाराष्ट्र प्रशासकीय न्यायाधिकरणाकडून दि.०८.०६.२०२२ रोजी पारीत केलेल्या अंतरिम आदेशानुसार, तसेच, मुख्य सादरकर्ता अधिकारी, महाराष्ट्र प्रशासकीय न्यायाधीकरण, मुंबई, औरंगाबाद खंडपीठ यांनी दि.०४.०९.२०२३ रोजीच्या पत्रान्वये कळविल्यानुसार औरंगाबाद विभागातील वरिष्ठ लिपिक संवर्गातील रिक्त पदे वगळून, उर्वरित विभागातील वरिष्ठ लिपिक संवर्गातील रिक्त पदे पदोन्नतीने भरण्याची बाब संचालनालयाच्या विचाराधीन आहे. त्यानुषंगाने, निवडसूचीमधील पुढील पात्र कर्मचाऱ्यांच्या पदोन्नतीने पदस्थापनेबाबत, संचालक, नगर रचना, महाराष्ट्र राज्य, पुणे हे पुढीलप्रमाणे आदेश निर्गमित करित आहेत :-

:- आदेश :-

संचालनालयाच्या आस्थापनेवरील कनिष्ठ लिपिक (गट-क) (वेतनश्रेणी S-०६ : १९९००-६३२००) या संवर्गामध्ये कार्यरत असलेल्या पुढील नमूद कर्मचाऱ्यांना वरिष्ठ लिपिक (गट-क) (वेतनश्रेणी S-८ : २५,५००-८१,१००) या पदावर पदोन्नतीने पदस्थापना देण्यात येत आहे.

अ.क्र.	कर्मचाऱ्याचे नांव व प्रवर्ग	सध्याच्या पदस्थापनेचे कार्यालय	पदोन्नतीनंतरच्या पदस्थापनेचे कार्यालय
१	श्री.भास्कर हिराकांत आसवले (अ.ज.)	उप संचालक, नगर रचना, बृहन्मुंबई	संचालक, नगर रचना, महाराष्ट्र राज्य, पुणे. (रिक्त पदी)
२	श्री.विजय सदाशिव बाखडे (इ.मा.व.)	सह संचालक, नगर रचना, अमरावती विभाग	भूमि संपादन विशेष अधिकारी क्र.१५, पुणे. (रिक्त पदी)

०२. उपरोक्त तक्त्यातील कर्मचाऱ्यांना, संबंधित कार्यालय प्रमुखांनी सध्याच्या कार्यालयातून दि.२९.०८.२०२३ रोजी (मध्यान्होत्तर) कार्यमुक्त करावे व सदर कर्मचाऱ्यांनी पदोन्नतीच्या ठिकाणी लगेत किंवा दि.३०.०८.२०२३ रोजी (मध्यान्हपूर्व) रुजू व्हावे.

०३. सदर पदोन्नत्या ह्या शासनाच्या सामान्य प्रशासन विभागाकडील शासन निर्णय क्र.बीसीसी-२०१८/प्र.क्र.३६६/१६-ब, दि.०७.०५.२०२१ मधील शासन आदेशास अनुसरून, वरिष्ठ लिपिक संवर्गाच्या पदोन्नती कोट्यातील आरक्षित पदांसह खुल्या प्रवर्गाची सर्व रिक्त पदे ज्येष्ठतेने भरण्यासाठी निव्वळ तात्पुरत्या स्वरूपात करण्यात येत आहेत. त्यानुसार कनिष्ठ लिपिक संवर्गाच्या सेवाज्येष्ठता यादीत नमूद कार्यरत कर्मचाऱ्यांपैकी पदोन्नतीच्या विचारक्षेत्रात येणारे जे मागास वर्गीय कर्मचारी शासनाच्या सामान्य प्रशासन विभागाकडील शासन निर्णय क्र.बीसीसी-२००९/१८८७/प्र.क्र.६४/०९/१६-ब, दि.२५.०५.२००४ मधील तरतूदीनुसार पदोन्नतीमध्ये आरक्षणाचा लाभ मिळून, सेवाज्येष्ठता यादीत वरच्या स्थानावर आलेले आहेत, त्यांचा पदोन्नतीबाबत विचार करण्यात आलेला नाही.

सदरहू कर्मचाऱ्यांच्या पदोन्नत्या ह्या मा.सर्वोच्च न्यायालयात दाखल विशेष अनुज्ञा याचिका क्र.२८३०६/२०१७ तसेच, संलग्न इतर न्यायालयीन प्रकरणामध्ये होणाऱ्या अंतिम निर्णयाच्या अधीन निव्वळ तात्पुरत्या स्वरूपात देण्यात येत आहेत. परिणामी, पदोन्नतीमधील आरक्षणाबाबत शासनाचे अंतिम आदेश निर्गमित झाल्यानंतर, ज्येष्ठता बाधित होणे, ज्येष्ठतेच्या क्रमवारीत बदल होणे किंवा कनिष्ठ कर्मचाऱ्याची पदावनती होणे इत्यादी बाबी उदभवू शकतात, याची संबंधितांनी नोंद घ्यावी.

तसेच, मा.महाराष्ट्र प्रशासकीय न्यायाधिकरण, मुंबई, औरंगाबाद खंडपीठ येथे दाखल मूळ अर्ज क्र.४६८/२०२२ मधील अंतिम निर्णयास अधीन राहून सदर पदोन्नतीचे आदेश निर्गमित करण्यात येत आहेत.



०४. ज्या कर्मचाऱ्यांना पदोन्नती नाकारायची आहे, त्यांनी ताबडतोब तसे आजच उलट टपाली संचालनालयास अवगत करावे. तसेच, त्यांचा नकार हा तात्पुरत्या स्वरूपातील आहे किंवा कायमस्वरूपी आहे, याबाबत देखील विनंती अर्जांमध्ये स्पष्ट नमूद करणे आवश्यक राहिल. जे कर्मचारी पदोन्नतीने नियुक्तीच्या ठिकाणी हजर होणार नाहीत किंवा पदोन्नती स्वीकारणार नाहीत, त्या कर्मचाऱ्यांना पदोन्नती नको आहे, असे समजून त्यांची पदोन्नती रद्द करण्यात येईल. पदोन्नतीस नकार दिलेल्या कर्मचाऱ्यांच्या बाबतीत, शासनाच्या सामान्य प्रशासन विभागाकडील शासन निर्णय क्र.एसआरव्ही-२०१५/प्र.क्र.३०३/का-१२, दि.१२.०९.२०१६ मधील आदेशानुसार पुढील कार्यवाही करण्यात येईल.

०५. पदोन्नतीस नकार दिलेल्या कर्मचाऱ्यांस कालबद्ध पदोन्नती / सेवातर्गत आश्वासित प्रगती योजना / सुधारित सेवातर्गत आश्वासित प्रगती योजनेचा पहिला / दुसरा / तिसरा लाभ मंजूर करण्यात आला असल्यास, वित्त विभाग, शासन शुध्दीपत्रक क्र.आप्रयो-१०१५/प्र.क्र.१११/२०१५/सेवा-३, दि.२३ डिसेंबर, २०१५ मधील तरतुदीनुसार सदरचा लाभ काढून घेण्याबाबतची कार्यवाही संबंधित कार्यालयाचे स्तरावरून करण्यात यावी. मात्र दिलेल्या लाभाची वसुली करण्यात येणार नाही. पदोन्नतीस नकार दिल्यामुळे सुधारित सेवातर्गत आश्वासित प्रगती योजनेचा लाभ काढून घेण्याच्या अनुषंगाने संचालनालयाच्या स्तरावरून स्वतंत्र आदेश निर्गमित करण्यात येणार नाहीत.

०६. शासनाच्या वित्त विभागाकडील शासन परिपत्रक क्र.संकीर्ण-२०२१/प्र.क्र.५२/सेवा-३, दि.२२.११.२०२१ अन्वये, "लाभधारकांना कोणत्याही रकमेचे प्रदान करण्यापूर्वी, त्याला शासनाकडून रकमेचे अतिप्रदान करण्यात आले आहे, असे भविष्यात निदर्शनास आल्यास अशी अतिप्रदानाची रक्कम लाभधारक शासनास परत करण्यास बांधील राहिल अशा आशयाचे लिखित वचनपत्र (Undertaking) घेण्यात यावे", असे आदेशित केले आहे. त्यानुषंगाने शासनाच्या वित्त विभागाकडील शासन परिपत्रक क्र.वेतन-१०१८/प्र.क्र.३४/सेवा-३, दि.१७.०८.२०२३ मध्ये नमूद तरतुदी विचारात घेऊन योग्य ती कार्यवाही संबंधित कार्यालयांच्या स्तरावरून करण्यात यावी.

०७. या आदेशान्वये पदोन्नती देण्यात येत असलेल्या कर्मचाऱ्यांनी, पदग्रहण केल्याच्या दिनांकापासून एक महिन्याच्या आत वेतननिश्चितीचा विकल्प द्यावा, असा विकल्प न दिल्यास महाराष्ट्र नागरी सेवा (वेतन) नियम, १९८१ मधील नियम ११ (१)(ए) व महाराष्ट्र नागरी सेवा (सुधारित वेतन) नियम, २००९ मधील नियम १३ (अ) (१) (२) (ब) (१ व २) नुसार पदोन्नतीचा दिनांक विचारात घेऊन त्यांची वेतननिश्चिती करण्यात यावी.



०८. या आदेशान्वये पदोन्नती देण्यात येत असलेल्या कर्मचाऱ्यांना पदोन्नतीने नियुक्तीच्या ठिकाणी ज्या दिनांकास हजर होण्यास कळविण्यात आले आहे व ते नियुक्तीच्या ठिकाणी ज्या दिनांकास हजर होतील, याबाबत संचालनालयास तातडीने अवगत करण्यात यावे.

०९. या आदेशाच्या पार्श्वभूमीवर पदोन्नतीच्या पदावर संबंधित कर्मचाऱ्यांनी तात्काळ रूजू व्हावे, सदरहू आदेशानुसार पदस्थापनेच्या ठिकाणी हजर न झाल्यास वा राजकीय दबाव आणून पदस्थापना बदलण्याचा अथवा रद्द करण्याचा प्रयत्न केल्यास त्याची संबंधित कर्मचाऱ्यांच्या गोपनीय अहवालात नोंद घेण्यात येईल. तसेच, राजकीय दबावाची कृती ही महाराष्ट्र नागरी सेवा (वर्तणूक) नियम, १९७९ मधील नियम ३ (३) व २३ चे उल्लंघन करणारी असल्यामुळे ते गैरवर्तणूक समजून त्यांच्याविरुद्ध शिस्तभंगविषयक कारवाई करण्यात येईल, याची नोंद घ्यावी.

१०. सदर कर्मचाऱ्यांना कोणत्याही कारणास्तव रजा मंजूर करू नये. तसेच, महाराष्ट्र नागरी सेवा (रजा) नियम, १९८१ मधील नियम ३० (सी) नुसार मूळ कार्यालयाने पदोन्नतीने बदली झालेल्या कर्मचाऱ्यांचे कोणत्याही प्रकारचे रजेचे अर्ज स्वीकारू नयेत, असे अर्ज प्राप्त झाल्यास ते संबंधित कर्मचाऱ्यांस, त्यांच्या मूळ पत्त्यावर नोंदणीकृत देय डाकेने परत करावेत.

११. वरीलपरिच्छेद १ च्या तक्त्यातील अ.क्र.१ व २ वरील कर्मचाऱ्यांच्या पदोन्नतीने पदस्थापना ह्या प्रशासकीय दृष्टीकोनातून असल्याने त्यांना नियमानुसार अनुज्ञेय असणारा पदग्रहण अवधी त्यांचे अर्जित रजा खाती जमा करण्यात यावा. तसेच त्यांनी अपेक्षिल्यास त्यांना नियमानुसार वेतन अग्रीम / बदली प्रवास भत्ता अग्रीम मंजूर करण्यात यावे.

१२. प्रस्तुत आदेश संचालनालयाच्या www.dtp.maharashtra.gov.in या संकेतस्थळावर देखील प्रसिद्ध करण्यात यावेत.

(मसूदा मा.संचालक, नगर रचना यांनी मंजूर केला असे)

जा.क्र.आस्था/विपस-२०२२-२३/कलि-वलि/पदो/प्रशा-१/४३६८
दि.२९ ऑगस्ट, २०२३.



(र.ना.बालमवार)

प्र.मुख्य प्रशासकीय अधिकारी
संचालक, नगर रचना,
महाराष्ट्र राज्य, पुणे यांचे कार्यालय

प्रत :- मा.प्रधान सचिव, नगर विकास विभाग (नवि-२७), मंत्रालय, मुंबई यांना माहितीस्तव सादर.

प्रत माहिती व पुढील कार्यवाहीस्तव :

१. सहसंचालक, नगररचना, विभागीय कार्यालय, पुणे / अमरावती / कोकण
२. उप संचालक, नगर रचना, बृहन्मुंबई
३. भूमि संपादन विशेष अधिकारी क्र.१५, पुणे.
४. संबंधित जिल्हा कोषागार अधिकारी, -----
५. सर्व संबंधित कर्मचारी (विहित मार्गाने)

६. कार्यासन अधिकारी, मुख्य कार्यालय, टिपीव्ही-१ / २ / ३ / ४ / ५ / ६ / ७ / प्रशा-१अ / प्रशा-१ ब / प्रशा-२ / लेखा / अर्थसंकल्प / अभिलेख / रेखाकला.
७. मा.संचालक, नगर रचना, महाराष्ट्र राज्य, पुणे / मा.उपसंचालक, नगर रचना, मुख्य कार्यालय, पुणे यांचे स्वीय सहायक
८. वैयक्तिक धारिका.
९. टिपीव्ही-७

/- प्रस्तुत आदेश संचालनालयाच्या www.dtp.maharashtra.gov.in या संकेतस्थळावर प्रसिध्द करावेत.